

**सोलापूर महानगरपालिका**  
**विविध संवर्गातील पद निर्मितीबाबत**

**महाराष्ट्र शासन**  
**नगर विकास विभाग**  
**शासन निर्णय क्र.एसएमसी-२००८/प्र.क्र. २४०/०८/नवि-१९**  
**मंत्रालय, मुंबई ४०० ०३२**  
**दिनांक :- १० डिसेंबर, २००८**

- वाचा :-** (१) शासन निर्णय क्र.एसएमसी ३०९७/१६७४/प्र.क्र.२१२/९५/नवि-२५, दि.२९ जून, २००१  
(२) शासन निर्णय एसएमसी ३०९७/१६७४/प्र.क्र.२१२/९५/नवि-२५, दिनांक २०/०१/२००३  
(३) सोलापूर महानगरपालिकेचे क्र.सआस/कक्ष-१/आस्था १/८६९० दि.२४/१२/२००७ चे पत्र  
(४) सोलापूर महानगरपालिका ठराव क्र.२२३, दिनांक २०/११/२००७

**प्रस्तावना :** सोलापूर महानगरपालिकेत गेल्या अनेक वर्षांपासून कार्यरत असलेल्या रोजंदारी कर्मचा-यांपैकी पोहिल्या टप्प्यातील ५७२ कर्मचा-यांना महानगरपालिका सेवेत कायमस्वरूपी सामावून घेण्यास संदर्भ क्र.(१) च्या शासन निर्णयान्वये मान्यता देण्यात आली आहे. दुस-या टप्प्यातील ५७२ कर्मचा-यांना महानगरपालिका सेवेत कायमस्वरूपी सामावून घेण्यास संदर्भ क्र (२)च्या शासन निर्णयान्वये मान्यता देण्यात आली आहे. सोलापूर महानगरपालिकेच्या सेवेतील उर्वरित रोजंदारी कर्मचा-यांपैकी ८६४ रोजंदारी कर्मचा-यांना महानगरपालिका सेवेत सामावून घेण्याचा प्रस्ताव सोलापूर महानगरपालिकेने संदर्भ क्र.(३) च्या पत्रान्वये शासनास सादर केला होता. सदर प्रस्ताव शासनाच्या विचाराधीन होता, यावर शासनाने आता खालीलप्रमाणे निर्णय घेतला आहे.

**शासन निर्णय :** सोलापूर महानगरपालिकेने प्रस्तावित केलेल्या विविध संवर्गातील ८६४ रोजंदारी कर्मचारी कायम करण्यासाठी ५७२ पदांच्या निर्मितीला व त्या पदांवरील महानगरपालिकेतील रोजंदारी कर्मचा-यांना सेवाज्येष्ठतेनुसार महानगरपालिका सेवेत कायमस्वरूपी समाविष्ट करण्यास मुंबई प्रांतिक महानगरपालिका अधिनियम, १९४९ चे कलम ५१(४) अन्वये प्राप्त अधिकाराचा वापर करून शासन याद्वारे खालील अटीच्या अधीन राहून मंजुरी देत आहे. तसेच सोलापूर महानगरपालिकेचा आस्थापना खर्च ३५% वरून ३९.६०% इतका शिथिल करण्यास शासनाची मान्यता देण्यात येत आहे. पदांचा तपशिल सोबत जोडलेल्या जोडपत्र "अ" मध्ये आहे.

**अटी :**

- १) सेवाज्येष्ठतेनुसार महानगरपालिकेतील ज्या ८६४ रोजंदारी कर्मचा-यांना उपरोक्त ५७२ अधिसंख्या पदावर व उर्वरित कर्मचा-यांना रिक्त पदावर सेवेत सामावून घ्यावयाचे आहे. त्यांचेकडून महानगरपालिकेत सेवेत सामावून घेण्यासाठी विविध न्यायालयात दाखल केलेले सर्व न्यायालयीन दावे प्रथम मागे घेण्यात यावेत.

- २) ३० मुकादम हे रु.३०५०-४५९० ही वेतनश्रेणी सोडून रु.२७५०-४४०० ही कमी वेतनश्रेणी स्विकारतील हे संभवत नाही. तेव्हा त्यांनाही वर्ग-४ कर्मचार्यांमध्येच सामावून घेण्यात यावे.
- ३) ५७२ नवीन निर्माण करावयाची पदे अधिसंख्य (Supernumerary) पदे असतील आणि त्या पदावर नियुक्त केली जाणारी व्यक्ती सेवानिवृत्त/पदोन्नत झाल्यास अथवा इतर कारणास्तव ते पद रिक्त झाल्यास ते पद आपोआप रद्द (व्यपगत) होईल. तसेच आस्थापनेवरील मंजूर /समकक्ष पदे जसजशी रिक्त पदे होतील तसतसे अधिसंख्य पदांवरील कर्मचा-यांचे त्या पदावर समायोजन करून सदर अधिसंख्य पदे नष्ट करावीत.
- ४) सदर रोजंदारी कर्मचार्यांना महानगरपालिकेच्या सेवेत शासन निर्णयाच्या दिनांकापासून सांगवून घेण्यात यावे.
- ५) सदर कर्मचार्यांना त्यांनी यापूर्वी केलेल्या सेवेची कोणतीही थकबाकी महानगरपालिकेकडून अनुज्ञेव राहणार नाही.
- ६) सदर रोजंदारी कर्मचार्यांच्या सेवा नियमित करताना सेवा ज्येष्ठता, विमान अहता व शासनाने वेळोवेळी आरक्षणाबाबत निर्गमित केलेल्या सूचना यांचे काटेकोरपणे पालन करण्यात यावे.
- ७) सदर रोजंदारी कर्मचार्यांनी यापूर्वी महानगरपालिकेमध्ये केलेली सेवा त्यांच्या निवृत्ती वेतन व उपदानासाठी ग्राह्य धरण्यात यावी.
- ८) महानगरपालिकेकडून यापुढे शासन मान्यतेशिवाय कोणत्याही स्वरूपाच्या कर्मचार्यांच्या नियुक्त्या करण्यात येऊ नयेत.
- ९) महानगरपालिकेने आस्थापना खर्चात शक्य तितकी कपात करून आस्थापना खर्च ३५% पर्यंत आणावा.

०२. सोलापूर महानगरपालिकेने वरील अटीचे पालन करावे व अनुपालन अहवाल शासनास सादर करावे.

महाराष्ट्राचे राज्यपाल यांच्या आदेशानुसार व नांवाने,

*Ima Khan*

( फ. ब. खान )

उपसचिव, महाराष्ट्र शासन

प्रति,

आयुक्त, सोलापूर महानगरपालिका, सोलापूर,

निवडनस्ती, नवि-१९, नगर विकास विभाग, मंत्रालय, मुंबई ३

जोडपत्र "अ"

न.वि.वि., शासन निर्णय क्र.एसएमसी-२००८/प.क्र.२४०/०८/नवि-१९,

दिनांक :- १० डिसेंबर, २००८

| अ.क्र. | पदनाम               | वेतनश्रेणी (रुपये) | पदसंख्या |
|--------|---------------------|--------------------|----------|
| १      | शिपाई               | २५५०-३२००          | २१       |
| २      | रखवालिदार           | २५५०-३२००          | ७        |
| ३      | झाडूवाली            | २५५०-३२००          | ३४६      |
| ४      | बिगारी              | २५५०-३२००          | ९७       |
| ५      | सफाई कामगार         | २५५०-३२००          | १३१      |
| ६      | मजूर न.अ.           | २५५०-३२००          | १७       |
| ७      | मजूर उद्यान         | २५५०-३२००          | ११       |
| ८      | मजूर ज.वि.          | २५५०-३२००          | १९       |
| ९      | मजूर ज.नि.          | २५५०-३२००          | ४        |
| १०     | वाहन चालक           | ३०५०-४५९०          | १०       |
| ११     | क.श्रे.लि.          | ३०५०-४५९०          | १७१      |
| १२     | आरोग्य निरीक्षक     | ४५००-७०००          | २        |
| १३     | गलेरिया फिल्ट वर्कर | २५५०-३२००          | २४       |
| १४     | लॅम्प लायटर         | २५५०-३२००          | ४        |
|        | एकूण पदे            |                    | ८६४      |

*Maheshwar*

( फ. ब. खान )

उपसचिव, महाराष्ट्र शासन